

اسلاف کے علمی اسفار کی داستان

مولانا خیام الدین قاسمی ندوی

علوم و فنون کا بیش بہا خزانہ ہم تک یوں ہی بیس پہنچا، ان کو جمع کرنے میں ہمارے اسلاف نے بے پناہ صبر، استقامت، جانکاری اور رسوی کا ثبوت دیا ہے؛ راہ طلب کی صعوبتوں، مشقوں کو جھیلا اور طلب علم میں خاندان وطن کو چھوڑا، برسوں در، در کی خاک چھانتے رہے اور سرمایہ علم فن جمع کرتے رہے۔ آج کے طلبہ عزیز اور عام و خاص مسلمانوں کے لیے ان نفویں قدسیہ کی داستانِ لذواز باعثِ فخر و ناز اور عزم و حوصلہ کو جواں کرنے کا سبب ہوگی۔ مستند مصادر و مراجع سے منتخب اسلاف کے یہ چند واقعات پیش ہیں، جن کو پڑھ کر اسلاف کی علم کی خاطر قربانیوں سے آگاہی حاصل ہوگی۔

حافظ حدیث ابو عبد اللہ محمد بن مندہ کے علمی اسفار (ولادت ۳۱۰ھ، وفات ۳۹۵ھ)؛..... حافظ حدیث شیخ ابو عبد اللہ محمد بن مندہ محدث کبار اور شفہرواۃ میں سے ہیں، تفسیر و حدیث، فقہ و تاریخ اور علوم امامہ الرجال کے ماہرین میں شمار کیے جاتے ہیں، ان کی جملات شان اور رفتہ مکان کا اعتراف علوم تفسیر و حدیث کے شیوخ و حفاظ نے کیا ہے، علمی طبقہ میں "حافظ ابن مندہ" کے نام سے مشہور و معروف ہیں اور دنیا کی سیاحت، علوم و فنون کی تحصیل میں مسلسل سرگروال رہنے کی وجہ سے "جلالة الأرض" کہلاتے ہیں۔ کثرت تصانیف و تالیفات میں اپنا امتیازی مقام رکھتے ہیں اور احادیث کی کتابت کر کے محفوظ رکھنے میں، نمایاں حیثیت کے حامل ہیں، ہزاروں صفحات خودا پنے ہاتھوں سے لکھے، جن شیوخ کی خدمت میں ساعت حدیث کے لیے حاضر ہوتے ان کی ملودیات کو قلم بند کر لیتے تھے، خود ان کا کہتا ہے کہ میں نے اپنے شیوخ کی روایات کوں کر پائی ہزار "من" تحریر کیے (من صاد کے زیر اور زبر کے ساتھ ایک من کاغذ کے دس بڑے اجزاء پر مشتمل ہوتا ہے) جب اپنے طویل تر علمی اسفار سے واپس آئے تو ان کے ساتھ کتابوں کے چالیس

بندل تھے، حافظ ابن منده کا کہنا ہے کہ میں نے مشرق و مغرب کا درمیجہ چکر لگایا۔

حافظ ابن منده نے اپنے وقت کے تمام شہر آفاق ائمہ کبار اور محدثین و مجتہدین سے شرف ملاقات حاصل کیا اور ان کے بخار علوم و فنون سے جرعہ کشی کی، طلب کی راہ میں نکلے تو ہر قسم کی تکالیف کا صبر و استقامت کے ساتھ سامنا کیا، بھوک و پیاس اور صعوبت و مشقت برداشت کی؛ مگر تحصیل علم کا ایک سودا سر میں سایا تھا، ندرات کو رات جانا نہ دن کو دن، بس جنون علم تھا، جو بادیہ پیائی پر برائی ہجتت کرتا تھا، جس علاقہ یا ملک میں کسی شیخ کا چشمہ فیض جاری ہوتا، وہاں سیراب ہونے کے لیے چلے جاتے تھے، محققین نے ان کے اساتذہ و شیوخ کی تعداد ایک ہزار سات سو سے متباہز بتائی ہے۔

غور کیجیے، یہ اس زمان کی بات ہے، جب آمدورفت کے وسائل محدود تھے، جنگل و بیباں کی بھرمار تھی، ایک شہر سے دوسرے شہر کا سفر جان جو کھم میں ڈالنا تھا، پھر آج کی طرح مدارس و جامعات کا جال بھی نہیں بچھا تھا، محدثین و علماء کرام عام طور پر اپنے شہروں اور قصبات کی مساجد یا اپنی قیام گاہ میں درس دیتے تھے، قیام و طعام کا کوئی بندوبست نہیں ہوتا تھا؛ مگر طالبین و شاگردوں کا ہجوم پرداشہ و ارکان علوم و فنون کی ان شمعوں پر ٹوٹتا تھا، کیڑوں نہیں ہزاروں کی تعداد میں طلبہ حاضر درس ہوتے تھے، انھیں میں ابن منده جیسے غریب الوطن طلبہ بھی شامل ہوتے تھے، جو اپنے قیام و طعام کا انتظام خود کرتے تھے۔

ذریحہ حافظ ابن منده کی جانشناختی کا تصور کیجیے، درس کے ان حلقوں میں پہنچنا، درس سنتا، یاد کرنا اور لکھنا پھر ان سب کو لے کر دوسرے لمبے سفر پر روانہ ہو جانا، دوسرے شیخ کے حلقة درس میں شریک ہونا اور وہاں پر بھی انھیں معمولات کا اعادہ کرنا، قیام و طعام کا لظہم کرنا، لکھنے سخت مرامل طے کرتے تھے، تحصیل علوم کی اس لگن کی مثال ہمارے اسلاف کے سوا کون پیش کر سکتا، ابن منده کے شیوخ و اساتذہ کی کثیر تعداد ان کے عزم و حوصلہ اور شوق طلب کی گواہی دیتی ہے کہ وہ آسمان علم و فن کے درخشان ستاروں اور تحریر تفسیر و حدیث کے شناوروں کی قدر و وقت پیچانتے تھے، ان کے جواہر پاروں سے اپنے دامن مراد کو بھر لیتا چاہتے تھے، ورنہ علوم اسلامیہ کا گرانقدر ذخیرہ ہم تک نہ پہنچ پاتا۔

حافظ ابن منده نے اپنا پہلا علمی سفر نبیں سال کی عمر میں ۳۳۰ھ میں کیا تھا، نیشاپور پہلی منزل تھی، کئی سال تک علمائے نیشاپور کے حلقة درس میں شرکت کرتے رہے، جب ہر ممکن طور علیٰ لشکنی بھائی تو ۲۱۶ھ میں بخاراروانہ ہوئے، جو علماء و محدثین کا مرکز تھا، وہاں خوب خوب سیراب ہوئے اس کے بعد دوسرے شہروں کا سفر شروع کیا۔ در، در کی خاک چھانتے ہوئے ۷۵۳ھ میں گھر واپس ہوئے۔ ۲۵ سال کا سن تھا، جب گئے تھے تو جوان رعنائی تھے، واپس آئے تو بوڑھے تھے، پینتالیس سال کا عرصہ کم نہیں ہوتا جو غریب الوطنی میں بس رہوا، تقریباً نصف صدی تک کمال علم پیدا کرتے رہے، تھی تو یگانہ روزگار بنے۔

طلب کی راہ میں گر بیخودی نہیں ہوتی قسم خدا کی ، خدا آگئی نہیں ہوتی

ان کے صاحبزادے شیخ ابو ذکر یا بن حافظ ابن مندہ کہتے ہیں کہ ”میں اپنے چچا عبداللہ کے ساتھ نیشاپور جا رہا تھا، جب بیرمچ ناہی ایک جگہ پر پہنچ تو چچا نے کہا: میں اپنے والد کے ہمراہ خراسان سے لوٹ رہا تھا، جب اس مقام پر پہنچ تو ہم نے اچانک چالیس بڑے بڑے گھروں کے دیکھے، مگر ہوا کہ کپڑوں کے پارسل ہیں پھر جب قریب پہنچ تو نیخیں میں ایک شیخ کو دیکھا، جانتے ہو وہ کون تھے؟ وہ تمہارے والد حافظ ابن مندہ تھے، قافلہ والوں میں سے کسی نے گھروں کے بارے میں استفسار کیا تو فرمایا: ”ان میں وہ متلاع خاص ہے، جس سے اس زمانہ کے لوگوں کو بہت کم رغبت ہے، یہ احادیث رسول کے مجموعے ہیں، شیخ ابو ذکر کیا کہتے ہیں کہ اس کے بعد چچا جان شیخ عبداللہ نے کہا کہ جب میں واپس خراسان سے ڈلن آ رہا تھا تو میرے پاس بھی بیس بڑے گھروں تھے تمہارے والد کی پیر دی میں، میں نے بھی بیرمچ میں قیام کیا تھا۔ (بحوالہ تذكرة الحفاظ للدہبی ج ۳)

امام ابن فیقار بغدادی کے علمی اسفار (ولادت ۷۸۵ھ، وفات ۶۲۳ھ)..... علوم نبویہ کی تحصیل اور فتن حدیث کی تکمیل میں غریب الوفی اختیار کرنے اور کثرت اسفر کی مثال قائم کرنے والوں میں محدث زمانہ، مورخ اسلام، رئیس القراء، حافظ حدیث نجیب الدین ابو عبد اللہ محمد بن محمد وابن نجیار بغدادی رحمۃ اللہ علیہ سرفہرست ہیں، محمد شین کے حلقوں اور قراء کے زمرہ میں ابن نجیار بغدادی کا پایہ بہت بلند ہے، علمائے کرام میں امام ابن نجیار بغدادی کے نام سے مشہور ہیں۔ تائیں سال تک راہ طلب میں سرگردان رہے اور ”ظواف الارض“ کہلانے، عمر عزیز کا درواں سال تھا کہ حدیث نبوی کی ساعت شروع کی، پندرہ سال کی عمر میں شاہراہ علم کے راہ رو بن چکے تھے، اس احادیث اور فقہاء عصر کے علمی مرکزان آ کے پڑاؤ تھے، ان کی علمی سیاحت کا دائرة، بہت وسیع ہے اپنے عہد و زمانہ کے ماہرین علم و فن اور ائمہ حدیث و فقہاء کے کتب فیض کی دھن، ہمدرم ان کو تحریر و سرگرم سفر رکھتی تھی، ساعت حدیث کے ساتھ ساتھ کتابت کا بھی معمول تھا، اپنے وقت کے تمام مروجہ علوم و فنون میں رسوخ رکھتے تھے۔

امام بحی بن یوش، محدث عبدالشتم بن کلیب اور علامہ ابن الجوزی جیسے یکتائے زمانہ، ائمہ و محمد شین کے منہل علم سے جی بھر کر سیراب ہوئے اور مختلف شہروں کے علماء و شیوخ سے ملاقات کر کے ان سے کسب علم کرتے تھے، اصفہان کا سفر کیا تو شیخ عین القسم شققی سے استفادہ کیا، وہاں سے رخت سفر باندھا، تو نیشاپور پہنچے اور شیخ الاسلام موبدکی خدمت میں رہ کر تحصیل حدیث کرتے رہے، جب وہاں سے روانہ ہوئے تو ہرات منزل تھی، جہاں امام ابو روح کا دریائے علم و فن روائ تھا، اس سے اپنی تفتیشی، بحثی، پھر علماء و فقہاء مصروف شام کی بارگاہ علم میں حاضر ہوئے اور رسول فیض امتحان تھے، اسی کے ساتھ تفسیر و حدیث اور فقہ و تاریخ کا علمی ذخیرہ جمع کرتے تھے، کتابت کا معمول تھا ہی، فن قرأت میں بھی درجہ کمال کو پہنچے، بلاد اسلامیہ کا کوئی معروف شہر نہیں بجا، جہاں امام ابن نجیار کے قدم نہ پڑے ہوں اور وہاں کے علماء و قراء اور فقہاء سے فیض نہ اٹھایا ہو۔

ان کے نتائج روزگار شاگرد روشناء بن المبا علی گما کہنا ہے کہ میرے شیخ امام ابن بخاری بغدادی کے شیوخ و اساتذہ کی تعداد تین ہزار ہے اور یہ سب پورے بلاد اسلامیہ میں لوء لوء و مرجان کے مثل بکھرے ضوفشانی کر رہے تھے، جس کی زندگی کے تاسیس سال را ٹلب میں گذرے ہوں وہ اپنے سرمایہ علم کو حفظ رکھنے کی کتنی فکر کرے گا، ہم خود اندازہ لگا سکتے ہیں۔ امام ابن بخاری بغدادی نے بھی اپنے پیش رو ائمہ کی طرح تحصیل علم میں ہر قسم کے شدائد و مصائب اور مشکلات کا تندہ پیشانی سے سامنا کیا، کوہ بیابان کی خاک چھانی، عشق رسول ﷺ میں سرشار، ساعت حدیث کے لیے جان کا ہی ان کا شیوه تھا، پھر ان کو ضبط تحریر میں لانا تا کہ رسول اللہ ﷺ کی علمی و دینی میراث ان کی امت تک پہنچا سکیں، امام ابن بخاری بغدادی تصنیف و تالیف میں معروف رہے، وہ کثیر التصانیف عالم و فاضل امام ہیں، ان کی تالیفات تفسیر و حدیث تاریخ و فقہ اور سیر و انساب ہر موضوع پر ہیں، ان میں سے چند مشہور معروف تصنیفات یہ ہیں: (۱) کتاب کنز الامام فی السنن والاحکام (۲) انساب الحدیثن الی الآباء والبلدان (۳) کتاب العوای (۴) الکمال فی الرجال (۵) مناقب الامام الشافعی وغیرہ۔ (تفصیل کے لیے دیکھئے: تذكرة الحفاظ للبداری ج ۲، وفیات الاعیان لابن خلکان، صفحات من صبر العلماء لابی عبد الفتاح ابی عذہ)

شیخ ابوالحسن القطان قزوینی کے علمی اسفار (ولادت ۱۰۳۴ھ، وفات ۱۰۹۵ھ)

محمد شین کرام کی فرخ انعام صفت میں ہم گیر شہرت و عزت کے حامل شیخ ابوالحسن القطان قزوینی کا نام بھی شامل ہے، آپ افریقہ کے مشہور شہر قزوین میں پیدا ہوئے اور اپنے صلاح و تقویٰ، دیانت و امانت، نبود صرف اور لغت کے علاوہ علوم تفسیر و حدیث میں ملکہ و مہارت کے سبب محمد شیخ قزوین کہلاتے ہیں۔ علماء کرام اور محمد شین عظام ان کا نام ادب و احترام سے لیتے ہیں، محدثقطان نے سنن ابن ماجہ کی ساعت برہ راست امام ابن ماجہ سے کی ہے اور بلا واسطہ ان سے حدیث رسول ﷺ کی روایت بھی کی ہے، جب کہ خود امام قطان سے روایت کرنے والے تلمذہ کی تعداد ہزاروں میں ہے، انھیں تلامذہ میں ایک روشن نام امام ابوالحسن احمد الفارسی القزوینی کا ہے۔

امام قزوینی بھی وادی علم کے سیاح ہیں، ان کی زندگی کے تیتی لمحات محمد شین عصر ائمہ زمانہ کی جو تیاں سیدھی کرنے اور ان کے بخار علوم و فنون سے جرم کشی کرنے میں گزرے، قزوین، بغداد، کوفہ، صنعاہ میں، رے، ہمدان، حلوان اور مکہ کرمه کے طویل تر پر مشقت علمی اسفار کیے، شہربہر کو چڑکوچھ گھومتے رہے، محدث جلیل امام ابو حاتم الرازی سے ساعت کی اور تین سال ان کی تربیت میں رہے، اللہ تعالیٰ نے کمال کی قوت حفظ عطا فرمائی تھی، ان کے محبوب شاگرد شیخ ابوالحسن احمد الفارسی فرماتے ہیں کہ:

”میں نے خود اپنے شیخ کو فرماتے ہوئے سنائے، جب کہ وہ بہت بوڑھے اور کمزور ہو چکے تھے کہ انہوں نے اپنے علمی اسفار کے زمانہ میں ایک لاکھ حدیثیں یاد کر لی تھیں، پھر فرمایا کہ اب حافظ اتنا کمزور ہو گیا ہے کہ ایک

حدیث یاد کرنا مشکل ہے، فرمایا کہ آج میری بینائی زائل ہو گئی ہے، شاید یہ میری ماں کی کثرت گری یہ کی مزاب ہے، میں اپنے علمی اسفار کے باعث والدہ کی خدمت میں زیادہ وقت نہیں دے پا رہا تھا، جب کہ والدہ کی خواہش رہتی تھی کہ میں ان کے پاس رہا کروں، مجھے افسوس ہوتا ہے کہ ان کی خدمت کا حق ادا نہ کر سکا، یہ کتابی علوم حدیث کی طلب کے شوق و جون کے باعث ہوئی۔ (الاماں)

محدثقطان قزوینی صلاح و تقویٰ کے پیغمبر تھے، ایک توسل اسفار جس میں فرض روزہ بھی ترک کرنے اور بعد میں قیام کی حالت میں قضا کرنے کی شریعت نے اجازت دی ہے، مگر وہ مسلسل تیس سال تک روزہ رکھتے رہے، صرف نہ ک روٹی سے افطار کرتے تھے، زہد اور تقاعت کے نمونہ تھے، مگر وہ استقامت کے ساتھ ہر قسم کی تکالیف کا پامردی سے مقابلہ کرتے تھے اور اپنے شوق کی بحیل کرتے تھے (بکوالہ مجمع الادباء از یاقوت حموی ج ۱۱، تذكرة الحفاظ ۳، الاماں)

آج جب کہ ہر طرف مدارس اسلامیہ کا جال بچھا ہوا ہے، اتب دراسیہ کے علاوہ ہر فن کی کتابیں میسر ہیں، قیام و طعام کامفت نظم ہے، کون مرد مجاہد ہے جو احادیث رسول ﷺ کو حفظ کرنے کا شوق رکھتا ہے، کہنے کو تو شیخ الحدیث و شیخ الجامع کے منصب پر فائز ہزاروں علماء کرام پانے جاتے ہیں، مگر شاید و باید یہ کسی کو ایک ہزار حدیث یاد ہو گی پھر اس پر راویوں کے حالات کی پوری تفصیل بھی از بر ہو!

وہ نوادرات زمانہ گذر گئے جس کے وجود سے مت مسلمہ باعزت و باوقار تھی، وہ یکتاۓ روزگار اسلاف اب صفحات تاریخ کی زینت ہیں، ہم کو یہ بھی توفیق نہیں ہوتی کہ ان کی سوانح حیات سے ہی دل کو گرمائیں۔

فَذَلِكَ الْسُّنْنُ وَأَهْلُهَا فَكَانُهُمْ أَحَلَامٌ

"وہ ما و سال اور اس کے باکمال لوگ گذر گئے، اب ایسا محسوس ہوتا ہے کہ وہ عہد زریں اور اسلاف ایک خواب تھے۔"



ہمس وقت ذکر اللہ

حافظ ابن حجر عسقلانی رحمہ اللہ کے حالات میں لکھا ہے کہ اس زمانے میں لکڑی کے قلم ہوا کرتے تھے جو دو اٹ میں ڈیکھ کر لکھا کرتے تھے، اور یہ قلم بھی چلتے چلتے گھس جایا کرتے تھے، ہم نے بھی بچپن میں استعمال کئے تو وہ چلتے چلتے گھس جایا کرتے تھے اور جس جانے کے نتیجے میں چاقو سے اس کے اوپر قطر رکھتے تھے (چاقو سے تھوٹوا ساحصہ کاٹ لیتے تھے، اس کو کہتے ہیں قطر رکھنا) تو وہ قطر رکھنا پڑتا تھا، تو حافظ ابن حجر عسقلانی فرماتے ہیں، لکھنے لکھنے قلم گھس گیا اور اس کے اوپر قطر رکھنے کی ضرورت پیش آئی، اتنی دیر تصنیف کا کام رک گیا تو قلم کو کپڑا، چاقو سے کاٹا اور قطر لگایا اور پھر لکھنا شروع کیا، یہ جو حق میں قلم پر قطر رکھنے کا وقde ہے یہ بھی بے کار جانا گوار نہیں تھا، چنانچہ اس وقde میں ذکر فرمانا شروع کرتے اور کوئی الحج جو خالی ہو، اللہ کے ذکر سے خالی نہیں ہوتا تھا۔

